

ജനമൈത്രി പോലീസ് വാർത്താ പത്രിക

ഉള്ളടക്കം

10

ജനമൈത്രി പോലീസിന്റെ നേതൃത്വത്തിൽ സൗജന്യ പി.എസ്.സി പരിശീലനം

11

സ്നേഹപ്പാഠവ്

12

ജനാധിപത്യ വ്യവസ്ഥിതിയിലെ പോലീസ് പ്രവർത്തനങ്ങൾ (ഭാഗം 3)

13

സ്കൂൾ കുട്ടികൾക്കായി ജാഗ്രതാ നിർദ്ദേശങ്ങൾ വിതരണം ചെയ്തു

എഡിറ്റോറിയൽ ബോർഡ്

രക്ഷാധികാരി

ശ്രീ. കെ.എസ്. ബാലസുബ്രഹ്മണ്യൻ സംസ്ഥാന പോലീസ് മേധാവി, കേരളം

മാനേജിംഗ് എഡിറ്റർ

ഡോ. ബി. സന്ധ്യ നോഡൽ ഓഫീസർ, ജനമൈത്രി സുരക്ഷാ പദ്ധതി

എഡിറ്റോറിയൽ ടീം

ശ്രീ. എ. അക്ബർ
ശ്രീ. രാഹുൽ ആർ നായർ
ശ്രീ. ദേവേഷ് കുമാർ ബെഹ്റ
ശ്രീ. മുഹമ്മദ് റഫീക്ക് വി.എം

Printed by:
Shri. K.S.Balasubramanian
State Police Chief, Kerala

Printed at:
KBPS, Kakkanad, Kochi -30

Copies - 3000

ജനമൈത്രി പോലീസ് ആദിവാസി മേഖലയിൽ ക്രിയാത്മകമായി ഇടപെടുന്നു .

പാർശ്വവൽക്കരിക്കപ്പെട്ട ആദിവാസി മേഖലകളിൽ ജനമൈത്രി പോലീസ് മാതൃകാപരമായി പ്രവർത്തിക്കുന്നു. അധ്യയന വർഷാരംഭത്തിൽ തന്നെ കുട്ടികളെ സ്കൂളിൽ എത്തിക്കുന്നതിനുള്ള കാര്യക്ഷമമായ പ്രവർത്തനം നടത്തി. ആദിവാസി മേഖലയിലെ അന്തേവാസികൾക്ക് ചോരണാലി എന്ന വീടുകൾ ഷീറ്റുമേഞ്ഞു നൽകി പ്രവർത്തനങ്ങൾ മാതൃകാപരമായി നടത്തിയ കോഴിക്കോട് തൊട്ടിൽപാലത്ത് ജനമൈത്രി പോലീസ് സ്റ്റേഷന്റെ പ്രവർത്തനം അഭിനന്ദനാർഹമാണ്

അട്ടപ്പാടി മേഖലയിലെ ആദിവാസി വിഭാഗത്തിൽപ്പെടുന്ന അഭ്യസ്ഥവിദ്യാരായ ഉദ്യോഗാർത്ഥികൾക്ക് കേരളാ പബ്ലിക് സർവ്വീസ് കമ്മീഷൻ നടത്തുന്ന പരീക്ഷയിൽ പങ്കെടുക്കുന്നതിനും, ജോലി സാധ്യതയെക്കുറിച്ച് മനസ്സിലാക്കുന്നതിനും, പരീക്ഷാ സജ്ജരാക്കുന്നതിനും വേണ്ടി സൗജന്യ പി. എസ്.സി പരിശീലന ക്ലാസ്സ് ആരംഭിച്ചു. ഇത്തരം പ്രവർത്തനങ്ങൾ നേരിട്ട് കണ്ട് മനസ്സിലാക്കിയ ബഹുമാനപ്പെട്ട ഇന്ത്യൻ പ്രധാനമന്ത്രിയുടെ ഉപദേഷ്ടാവ് ശ്രീ.റ്റി.കെ.എ നായർ ജനമൈത്രി പോലീസിന്റെ പ്രവർത്തനങ്ങളെ അഭിനന്ദിച്ചത് പോലീസിന്റെ ആത്മവിശ്വാസം വർദ്ധിപ്പിച്ചു.

വയനാട് ജില്ലയിലെ മാനന്തവാടി കാട്ടിക്കുളം ഗവൺമെന്റ് ഹൈസ്കൂളിലെ ഒൻപതാം ക്ലാസ്സിൽ പഠിക്കുന്ന സ്റ്റുഡന്റ്സ് പോലീസ് കേഡറ്റായ കൃഷ്ണ എന്ന പെൺകുട്ടിക്കും കുടുംബത്തിനും ജനമൈത്രി പോലീസ് മുൻകൈയെടുത്ത് വീട് നിർമ്മിച്ചു നൽകി. അതു വഴി നിത്യവൃത്തിക്കുപോലും വകയില്ലാത്തതും മാർകരോഗത്താൽ കഷ്ടപ്പെടുന്നവരും ഭവനരഹിതരുമായ കുടുംബത്തിന് ആശ്വാസമായി.

രോഗബാധിതയും നിരാലംബയുമായ അമ്മയേയും മകളേയും പുനരധി വസിപ്പിച്ച വഞ്ചിയൂർ ജനമൈത്രി പോലീസിന്റെ ശ്രമകരമായ ദൗത്യം എടുത്തു പറയത്തക്കതാണ്. പ്രസ്തുത പ്രവർത്തനത്തിന് കവയിത്രിയും സാമൂഹ്യപ്രവർത്തകയുമായ സുഗതകുമാരി ടീച്ചറിനെപ്പോലെയുള്ളവരുടെ പങ്കാളിത്തം ജനമൈത്രി പോലീസിന്റെ ജനകീയമുഖം കൂടുതൽ അനാവൃതമാക്കുന്നു. ഈ പ്രവർത്തനത്തിന് നേതൃത്വം നൽകിയ വഞ്ചിയൂർ പോലീസ് സ്റ്റേഷന്റെ പരിശ്രമം മറ്റ് ജനമൈത്രി പോലീസ് സ്റ്റേഷനുകൾക്ക് മാതൃകയാണ്.

രക്തദാനക്യാമ്പ്, മാതൃകരോഗങ്ങളാൽ അവശതയനുഭവിക്കുന്നവർക്കുള്ള ധനസഹായം, വനിതാകമ്മീഷന്റെ സഹായത്തോടെ സംഘടിപ്പിച്ച സെമിനാറുകൾ, മെഡിക്കൽ ക്യാമ്പുകൾ, എന്നിവ പല ജനമൈത്രി പോലീസ് സ്റ്റേഷനുകളും കാര്യക്ഷമമായി സംഘടിപ്പിച്ചിട്ടുണ്ട്. വൃദ്ധജനസുരക്ഷയെ സംബന്ധിച്ചുള്ള ലഘുലേഖകൾ തയ്യാറാക്കി വിതരണം ചെയ്തും, റോഡ് സേഫ്റ്റി ക്ലബ്ബുകൾ രൂപീകരിച്ചും ജനമൈത്രി പോലീസ് സ്റ്റേഷനുകൾ മാതൃകാപരമായി പ്രവർത്തിക്കുന്നതിന്റെ ഫലമായി പൊതുജനങ്ങൾക്ക് പോലീസിനോടുള്ള മതിപ്പ് വർദ്ധിച്ചിട്ടുണ്ട്.

സ്കൂൾ അധ്യയന വർഷാരംഭത്തിനുശേഷം വിപുലമായ പ്രവർത്തനങ്ങൾ വിദ്യാർത്ഥികളുടെ ഇടയിൽ നടപ്പിലാക്കേണ്ടതുണ്ട് അത്തരം ചില പ്രവർത്തനങ്ങൾ നടപ്പിലാക്കുന്നതുമാണ്. റോഡ് സുരക്ഷാബോധവൽക്കരണം, സ്കൂൾ വാഹനങ്ങളുടെ സുരക്ഷ ഉറപ്പുവരുത്തൽ, ഡ്രൈവർമാർക്കുള്ള ബോധവൽക്കരണം സ്കൂൾ പരിസരങ്ങളിൽ നിരോധിത പുകയില - ലഹരി ഉത്പന്നങ്ങളുടെ വിതരണം തടയുന്നതിനും അവയെ കണ്ടെത്തുന്നതിനുമുള്ള പരിശോധനകൾ, ഇന്റർനെറ്റിന്റേയും മൊബൈൽ ഫോണിന്റേയും ദുരുപയോഗത്തെ സംബന്ധിച്ച് കൗമാരപ്രായ വിദ്യാർത്ഥികൾക്കുള്ള ബോധവൽക്കരണ ക്ലാസ്സുകൾ ഇവ നടത്തുക വഴി ജനമൈത്രി പോലീസ് അതിന്റെ എല്ലാ സാധ്യതകളും ഉപയോഗപ്പെടുത്തി എല്ലാ വിഭാഗം ജനങ്ങളുടേയും വിശ്വാസം നേടിയെടുക്കുന്നതിൽ വിജയിച്ചിട്ടുണ്ട്.

ഒരു ജനാധിപത്യ സമൂഹവ്യവസ്ഥിതിയിലെ പോലീസ് പ്രവർത്തനങ്ങൾ എപ്രകാരം എന്നുള്ളതിന്റെ സവിശേഷ ഉദാഹരണമാണ് ജനമൈത്രി പോലീസ് സ്റ്റേഷനുകളിലൂടെ നടപ്പിലാക്കുന്നത്. പോലീസിന്റെ നീതി ശാസ്ത്രവും അഴിമതി രഹിത സുതാര്യ പ്രവർത്തന ശൈലിയും കൊണ്ട് മാത്രമേ ജനങ്ങളുടെ വിശ്വാസമാർജ്ജിക്കാൻ കഴിയൂ. ആ നേട്ടത്തിലേക്കുള്ള പാതയിൽ അവശ്യം വേണ്ട പ്രവർത്തനങ്ങൾ കാഴ്ചവയ്ക്കാൻ ജനമൈത്രി സുരക്ഷാ പദ്ധതിയിലൂടെ കഴിയുന്നുണ്ടെന്ന് ടാറ്റാ ഇൻസ്റ്റിറ്റ്യൂട്ട് ഓഫ് സോഷ്യൽ സയൻസ് നടത്തിയ പഠനത്തിൽ പറയുന്നു.

അതേസമയം, ജനമൈത്രി സമിതി കൃത്യമായ ഇടവേളകളിൽ പുന:സംഘടിപ്പിക്കാതെയും സമിതി യോഗത്തിൽ ജനങ്ങൾ ധാരാളമായി പങ്കെടുക്കാതെയും പ്രവർത്തനം മന്ദീഭവിച്ചിരിക്കുന്നതായി ടാറ്റാ ഇൻസ്റ്റിറ്റ്യൂട്ട് ഓഫ് സോഷ്യൽ സയൻസ് നടത്തിയ പഠനത്തിൽ രേഖപ്പെടുത്തിയിരിക്കുന്നു. ഇത് ജില്ലാ പോലീസ് മേധാവികളും എസ്.എച്ച്.ഒ മാറ്റും പ്രത്യേകം ശ്രദ്ധിക്കണം. ബീറ്റ് ഡ്യൂട്ടിക്കായി മാത്രം അനുവദിച്ച 740 പോലീസുകാരെയെങ്കിലും അതിനായി കൃത്യമായി നിയോഗിച്ചിരുന്നുവെങ്കിൽ ഇത്തരം ഒരു പരാമർശം ഒഴിവാക്കാനാ യേ നെ .

ജനമൈത്രി പോലീസ് സ്റ്റേഷനുകളിലെ എല്ലാ പോലീസുകാർക്കും ജനമൈത്രി ട്രെയിനിംഗ് നൽകുന്നതിനായി ഓരോ ജില്ലയ്ക്കും 50,000/- രൂപാ വീതം 2013-14 വർഷത്തിൽ അനുവദിച്ചിട്ടുണ്ട്. ഈ ട്രെയിനിംഗ് കൃത്യമായി നടത്തി ജനമൈത്രി പോലീസ് സ്റ്റേഷനിലെ മുഴുവൻ ഉദ്യോഗസ്ഥർക്കും ജനമൈത്രി യെക്കുറിച്ചുള്ള അവബോധം ഉറപ്പുവരുത്താൻ ജില്ലാ പോലീസ് മേധാവികൾ പ്രത്യേകം ശ്രദ്ധിക്കണം. തുടർന്ന് മുഴുവൻ പോലീസ് സ്റ്റേഷൻ അതിർത്തിയിലേയ്ക്കും എല്ലാ പോലീസുകാരെയും ഉൾപ്പെടുത്തി ജനമൈത്രി സുരക്ഷാ പദ്ധതി വ്യാപിപ്പിക്കുവാൻ ജില്ലാ പോലീസ് മേധാവികളുടെ നേതൃത്വത്തിൽ പ്രവർത്തന രേഖ തയ്യാറാക്കി നടപ്പാക്കണം.

ട്രൈബൽ പോലീസ് സ്റ്റേഷനുകൾക്കായി പ്രത്യേകം അനുവദിച്ചിരിക്കുന്ന തുകയും (Rs 19,000/- ഓരോ പോലീസ് സ്റ്റേഷനും) കൃത്യമായി വിനിയോഗിച്ചാൽ ട്രൈബൽ ജനമൈത്രി പദ്ധതി വിജയിപ്പിക്കാൻ നമുക്കാകും.

ഓരോ ജനമൈത്രി പോലീസ് സ്റ്റേഷനിലും ഇൻസന്റീവായി ലഭ്യമാക്കിയിട്ടുള്ള (Rs 10,000/-) തുകയും കൃത്യമായും ഉദ്ദേശ ലക്ഷ്യങ്ങൾക്കു വേണ്ടി തന്നെ ചെലവഴിക്കുന്നുവെന്ന് ഓരോ ജില്ലാ പോലീസ് മേധാവികളും ഉറപ്പുവരുത്തണം. ട്രെയിനിംഗ് ലഭിക്കാത്തവരെ ബീറ്റ് ഓഫീസർമാരായി നിയമിക്കുന്നത് ഒഴിവാക്കണം. ട്രെയിനിംഗ് ലഭിച്ചവരെ ചുരുങ്ങിയത് രണ്ടു വർഷത്തേക്കെങ്കിലും ബീറ്റ് ഓഫീസർമാരായി തുടരാൻ അനുവദിക്കേണ്ടതുണ്ട്.

ലോകം മുഴുവൻ ഉറ്റു നോക്കുന്ന ഈ പദ്ധതിയുടെ കാര്യത്തിൽ തികഞ്ഞ ഉത്തരവാദിത്ത ബോധത്തോടെ ഓരോ ഓഫീസറും പ്രവർത്തിച്ചുകൊണ്ട് ജനങ്ങളുടെ വിശ്വാസം പിടിച്ചുപറ്റുമെന്നു പ്രത്യാശിക്കുന്നു.



ജനമൈത്രി പോലീസിന്റെ നേതൃത്വത്തിൽ തൊട്ടിൽപാലത്ത് ആദിവാസി കുടുംബത്തിന് സഹായഹസ്തം

ജനമൈത്രി പോലീസിന്റെ കൂട്ടായ്മയിൽ നിർദ്ധനയായ ആദിവാസി കോളനി നിവാസിയുടെ ചോർന്നൊലിക്കുന്ന വീട് ഷീറ്റ് മേഞ്ഞുകൊടുത്തു.

കോഴിക്കോട് ജില്ലയിലെ തൊട്ടിൽപാലം ജനമൈത്രി പോലീസ് സ്റ്റേഷൻ പരിധിയിലെ ഓടകാട്ടുമ്മൽ ആദിവാസി കോളനിയിലെ അനേകം വാസിയായ ഷൈലയുടെ ചോർന്നൊലിച്ച വീടാണ് ജനമൈത്രി പോലീസിന്റെ സഹായത്താൽ ഷീറ്റ് മേഞ്ഞത്. 2013-ാം വർഷം അഞ്ച് വയസ്സ് പൂർത്തിയായ ആദിവാസി വിഭാഗത്തിൽപ്പെട്ട എല്ലാ കുട്ടികളെയും കർശനമായി സ്കൂളുകളിൽ എത്തിക്കുക എന്ന ലക്ഷ്യത്തോടെ കോഴിക്കോട് റൂറൽ ജില്ലാ ജനമൈത്രി പോലീസ് ആവിഷ്കരിച്ച് നടപ്പിലാക്കുന്ന ഓപ്പറേഷൻ വിദ്യാരംഭം എന്ന പദ്ധതിയുടെ ഭാഗമായി ഓടകാട്ടുമ്മൽ ആദിവാസി കോളനിയിലെത്തിയ തൊട്ടിൽപാലം ജനമൈത്രി പോലീസ് സ്റ്റേഷനിലെ ബീറ്റ് ഓഫീസർമാരാണ് നിർദ്ധനയായ ഷൈലയും അവരുടെ നാല് മക്കളും താമസിക്കുന്ന ഓല മേഞ്ഞ കൊച്ചുവീട് മഴ നനഞ്ഞ് ചോർന്നൊലിച്ച് പരിതാപകരമായ അവസ്ഥയിലാണെന്ന വസ്തുത മേലധികാരികളുടെ ശ്രദ്ധയിൽപ്പെടുത്തിയത്. തുടർന്ന് പോലീസുദ്യോഗസ്ഥരിൽ നിന്ന് പണം സ്വരൂപിച്ച് ടാർപോളിൻ ഷീറ്റും, കുടാതെ രണ്ട് കട്ടിലും വാങ്ങുകയും, തൊട്ടിൽ പാലം

എസ്.ഐ.സോമൻ, സി.ആർ.ഒ ജി.എസ്.ഐ മധു, ജി.എസ്.ഐ അപ്പു, ഡ്രൈവർ പ്രമീഷ് ചന്ദ്രൻ ബീറ്റ് ഓഫീസർമാരായ രാജീവൻ, അഷ്റഫ്, സി. പി. ഒമാരായ സുരേഷ്മൊട്ടേമ്മൽ, കൃഷ്ണൻ, എസ്.സി. പി.ഒ.രതീഷ് മുതലായവരുടെ നേതൃത്വത്തിൽ പ്രസ്തുത സാധനങ്ങൾ ഷൈലയുടെ വീട്ടിൽ എത്തിക്കുകയും ടാർപോളിൻ മേഞ്ഞ് വീടിന്റെ ചോർച്ച പരിഹരിക്കുകയും ചെയ്തു. സ്വന്തമായി ഒരു തുണ്ടു ഭൂമി പോലുമില്ലാതെ ചോർന്നൊലിക്കുന്ന വീട്ടിൽ മറ്റ് ആശ്രയങ്ങളൊന്നുമില്ലാതെ നാലു മക്കളോടൊപ്പം മൺതറയിൽ കിടന്നുറങ്ങുന്ന നിർദ്ധനയായ ഷൈലക്ക് സ്വസ്ഥമായും സുരക്ഷിതമായും കിടന്നുറങ്ങുവാനുള്ള സാഹചര്യം ജനമൈത്രി പോലീസിന്റെ കൂട്ടായ്മയിൽ ഒരുക്കിക്കൊടുക്കുവാൻ സാധിച്ചു. കോഴിക്കോട് റൂറൽ ജില്ലാ ജനമൈത്രി പോലീസിനും തൊട്ടിൽ പാലം ജനമൈത്രി പോലീസിനും അഭിമാനമായി മാറിയ പ്രസ്തുത പ്രവൃത്തിക്ക് നിരവധി കേന്ദ്രങ്ങളിൽ നിന്നും അഭിനന്ദനങ്ങൾ ലഭിച്ചു.

ജനമൈത്രി പോലീസ് പദ്ധതിയോടുള്ള ആദിവാസി വിഭാഗത്തിൽപ്പെട്ടവരുടെ ഭീതിയും ആശങ്കയും മാറ്റുന്നതിനും, സുരക്ഷാ ബോധവും ആത്മധൈര്യവും ആദിവാസികളുടെ മനസ്സിൽ ഉളവാക്കുന്നതിനും ടി വിഭാഗക്കാർ പോലീസിനോട് കൂടുതൽ അടുത്ത് സഹകരിക്കുവാനും പ്രസ്തുത പ്രവൃത്തി വഴി തെളിയിച്ചിരിക്കുകയാണ്.

സൗജന്യ മെഡിക്കൽ ക്യാമ്പ്

ഇടുക്കി ജില്ലയിലെ കാഞ്ഞാർ ജനമൈത്രി പോലീസ് യൂണിറ്റിന്റെയും, കൂടയത്തൂർ ഗ്രാമപഞ്ചായത്തിന്റേയും, ഐ.എസ്.എം ഡിപ്പാർട്ടുമെന്റിന്റേയും സംയുക്താഭിമുഖ്യത്തിൽ പകർച്ചപ്പനിക്ക്ക്കെതിരെ സൗജന്യ മെഡിക്കൽ ക്യാമ്പ് സംഘടിപ്പിച്ചു.



18.06.2013 ന് രാവിലെ 09.00 മണിക്ക് കൂടയത്തൂർ ഗവ.ആയുർവേദ ഡിസ്പെൻസറിയിൽ വെച്ച് ആരംഭിച്ച ക്യാമ്പിന് കൂടയത്തൂർ ജി.എ.ഡി.ഡോ.പി.മിനി, ഉടുമ്പന്നൂർ ജി.എ.ഡി.ഡോ.വിനീത്.ആർ തുടങ്ങിയവർ നേതൃത്വം നൽകി. മെഡിക്കൽ ക്യാമ്പ് ജില്ലാ പഞ്ചായത്ത് മെമ്പർ അഡ്വ.അലക്സ് കോഴിമല ഉദ്ഘാടനം ചെയ്തു. കൂടയത്തൂർ പഞ്ചായത്ത് പ്രസിഡന്റ് ശ്രീ.കെ.കെ.മുരളീധരൻ അദ്ധ്യക്ഷനായ ചടങ്ങിൽ ജില്ലാ പോലീസ് മേധാവി ശ്രീ.ഷെയ്ക് അൻവറുദ്ദീൻ സാഹിബ് ഐ.പി.എസ് മുഖ്യ പ്രഭാഷണം നടത്തി.മെഡിക്കൽ ക്യാമ്പ് വിജയിപ്പിക്കുന്നതിൽ ഗ്രാമപഞ്ചായത്ത് അംഗങ്ങളോടും ഡിസ്പെൻസറി ജീവനക്കാരുമൊപ്പം മികച്ച സേവനമാണ് ജനമൈത്രി പോലീസ് കാഴ്ചവെച്ചത്.

സുരക്ഷാ കാർഡ് വിതരണവും ബോധവൽക്കരണ ക്ലാസും സംഘടിപ്പിച്ചു



പുനലൂർ ജനമൈത്രി പോലീസിന്റെ ആഭിമുഖ്യത്തിൽ അന്യ സംസ്ഥാന തൊഴിലാളികൾക്കായി സുരക്ഷാ കാർഡ് വിതരണവും ബോധവൽക്കരണ ക്ലാസും സംഘടിപ്പിച്ചു. പശ്ചിമ ബംഗാൾ സ്വദേശി സോമനാഥിന് തിരിച്ചറിയൽ കാർഡ് നൽകിക്കൊണ്ട് പുനലൂർ എം.എൽ.എ അഡ്വ.കെ.രാജു സുരക്ഷാ കാർഡിന്റെ വിതരണോത്ഘാടനം നടത്തി. പ്രസ്തുത ചടങ്ങിൽ പുനലൂർ നഗരസഭാ ചെയർ പേഴ്സൺ ശ്രീമതി. ഗ്രേസിജോൺ അദ്ധ്യക്ഷത വഹിക്കുകയും പുനലൂർ ഡെപ്യൂട്ടി പോലീസ് സൂപ്രണ്ട് കെ.എൽ.ജോൺകുട്ടി മുഖ്യ സാന്നിധ്യം വഹിക്കുകയും ചെയ്തു. ജനമൈത്രി സമിതി അംഗങ്ങളായ പിറവത്തൂർ ഗ്രാമ

പഞ്ചായത്ത് പ്രസിഡന്റ് എസ്.ജോസ്, കരവാളൂർ ഗ്രാമപഞ്ചായത്ത് പ്രസിഡന്റ് ജെസ്സി രാജു, വിളക്കുടി ഗ്രാമപഞ്ചായത്ത് പ്രസിഡന്റ് മിനി ജോസ് പ്രകാശ്, കേരളാ പോലീസ് അസോസിയേഷൻ കൊല്ലം ജില്ല റൂറൽ പ്രസിഡന്റ് ഷാജി മത്തായി മുതലായവർ പങ്കെടുക്കുകയും ചെയ്തു.

സുരക്ഷാ കാർഡ് വിതരണത്തിന് മുന്നോടിയായി സംഘടിപ്പിച്ച ബോധവൽക്കരണ ക്ലാസിൽ അഞ്ഞൂറോളം അന്യസംസ്ഥാന തൊഴിലാളികൾ പങ്കെടുത്തു. കേരളത്തിന്റെ സാഹചര്യങ്ങളും, നിയമ നടപടികളും, ആരോഗ്യ-ശുചിത്വ മേഖലകളും ക്ലാസ്സിൽ പ്രതിപാദിച്ചു. തൊഴിലാളികൾക്ക് മനസ്സിലാകുന്ന ഭാഷയിലാണ് ക്ലാസ്സ് സംഘടിപ്പിച്ചത്. സ്റ്റുഡന്റ്സ് പോലീസ് കേഡറ്റ് അഡീഷണൽ കമ്മ്യൂണിറ്റി പോലീസ് ഓഫീസർ അംബികാ ദേവി, പുനലൂർ ബോയ്സ് ഹയർ സെക്കണ്ടറി സ്കൂളിലെ എൻ.സി.സി. ഓഫീസർ ശ്രീ.ജയവിജയൻ പിള്ള എന്നിവർ ചേർന്നാണ് ബോധവൽക്കരണ ക്ലാസ്സ് നയിച്ചത്. സുരക്ഷാ കാർഡിന്റെ വിതരണവുമായി ബന്ധപ്പെട്ട് അന്യസംസ്ഥാന തൊഴിലാളികളിൽ നിന്നും തൊഴിൽ ദാതാക്കളിൽ നിന്നും പൊതുജനങ്ങളിൽ നിന്നും മികച്ച പ്രതികരണമാണ് ലഭിക്കുന്നത്.

സൗജന്യ ഹൃദ്രോഗ മെഡിക്കൽ ക്യാമ്പ്



പുനലൂർ ജനമൈത്രി പോലീസിന്റേയും ഇൻഡ്യൻ റെഡ്ക്രോസ് സൊസൈറ്റിയുടേയും പത്തനാപുരം താലൂക്ക് സമിതിയുടേയും പുനലൂർ സെന്റ്. തോമസ് ആശുപത്രിയുടേയും ആഭിമുഖ്യത്തിൽ മേയ് 26 ന് ഒരു സൗജന്യ ഹൃദ്രോഗ മെഡിക്കൽക്യാമ്പ് നടത്തി. ടി ക്യാമ്പ് പുനലൂർ എം.എൽ.എ കെ.രാജു ഉദ്ഘാടനം ചെയ്തു. പ്രസ്തുത ക്യാമ്പിൽ പ്രശസ്ത ഹൃദ്രോഗ

ചികിത്സാ വിദഗ്ധൻ എ.എ.രാജാറാം, പുനലൂർ സെന്റ്. തോമസ് ആശുപത്രിയിലെ ഡോക്ടർ. കെ.റ്റി.തോമസ് മുതലായവർ പങ്കെടുത്തു. പ്രസ്തുത ക്യാമ്പിൽ സെന്റ്.തോമസ് ആശുപത്രിയിലെ നേഴ്സിംഗ് സ്റ്റാഫുകളുടേയും മറ്റ് ആശുപത്രി ജീവനക്കാരുടേയും പൂർണ്ണ സഹകരണവും സാന്നിധ്യവുമുണ്ടായിരുന്നു. ടി ക്യാമ്പിനോടനുബന്ധിച്ച് പുനലൂർ ജനമൈത്രി പോലീസിന്റെ ഒരു വർഷത്തെ കാര്യക്ഷമമായ പ്രവർത്തനത്തേയും സമൂഹത്തിനു വേണ്ടി ചെയ്ത ജീവകാരുണ്യ പ്രവർത്തനങ്ങളേയും അനുമോദിച്ചുകൊണ്ട് ഇൻഡ്യൻ റെഡ്ക്രോസ് സൊസൈറ്റിയുടെ പത്തനാപുരം താലൂക്ക് സമിതി പുനലൂർ ജനമൈത്രി പോലീസ് സുരക്ഷാ സമിതി കൺവീനറായ പുനലൂർ സർക്കിൾ ഇൻസ്പെക്ടർ ആർ.വിജയൻ, സെക്രട്ടറി പുനലൂർ പോലീസ് സ്റ്റേഷൻ സബ്ഇൻസ്പെക്ടർ ശ്രീ.കെ.എസ്.ഗോപകുമാർ, കമ്മ്യൂണിറ്റി റിലേഷൻ ഓഫീസർ എസ്.ശശിധരൻ മുതലായവർക്ക് മൊമന്റോയും പ്രശസ്തി പത്രവും നൽകി അനുമോദിച്ചു.

അട്ടപ്പാടിയിലെ അനധികൃത മദ്യ വാറ്റും വിൽപ്പനയും തടയുന്നതിനായി റെയ്ഡുകൾ സംഘടിപ്പിച്ചു.

അട്ടപ്പാടി മേഖലയിലെ നിലവിലുള്ള പ്രശ്നങ്ങൾക്ക് അനധികൃത മദ്യ വാറ്റും വിൽപ്പനയും ഒരു പരിധിവരെ കാരണമാകുന്നു എന്ന വസ്തുതയുടെ അടിസ്ഥാനത്തിൽ അട്ടപ്പാടിയിലെ വ്യാജവാറ്റും വിൽപനയും തടയുന്നതിനുവേണ്ടി ബഹുമാനപ്പെട്ട ജില്ലാ പോലീസ് മേധാവിയുടെ നിർദ്ദേശമനുസരിച്ച് അബ്കാരി റെയ്ഡുകൾ സംഘടിപ്പിച്ചു.

മേഖലയിലെ 192 ആദിവാസി ഊരുകളെ ഒൻപത് ഏരിയകളായി തിരിച്ച് ഓരോ ഏരിയക്കും ഓരോ പോലീസ് ഓഫീസർമാരെ നിയോഗിച്ചായിരുന്നു റെയ്ഡുകൾ നടത്തിയത്. അട്ടപ്പാടി മേഖലയിൽ വ്യാജമദ്യ വാറ്റ്, കടത്ത്, വിൽപ്പന എന്നിവയിലേർപ്പെട്ടിരിക്കുന്ന കുറ്റവാളികളെ കുറിച്ചുള്ള വിവരം ശേഖരിച്ച് അവരുടെ ലിസ്റ്റ് തയ്യാറാക്കി തുടർന്ന് ലഭിക്കുന്ന വിവരങ്ങളുടെ അടിസ്ഥാനത്തിൽ അഗളി സർക്കിൾ ഇൻസ്പെക്ടർ ആർ.മനോജ് കുമാർ, അഗളി സബ് ഇൻസ്പെക്ടർ ഷിജു എബ്രഹാം, അഡീഷണൽ സബ് ഇൻസ്പെക്ടർ അലവികുട്ടി, ഷോളയൂർ സബ് ഇൻസ്പെക്ടർ സുഗുണ സുന്ദർ എന്നിവരുടെ നേതൃത്വത്തിൽ പാലക്കാട് കെ.എ.പി രണ്ടാം ബറ്റാലിയനിലെ പോലീസുകാരുടെ കൂടി സഹായത്തോടെയാണ് റെയ്ഡുകൾ നടത്തിയത്. മേഖലയിലെ അബ്കാരി

രംഗത്തെ പ്രധാനപ്പെട്ടവരുടെ ലിസ്റ്റ് തയ്യാറാക്കിയതിന് പ്രകാരം അവരുടെ വീടുകളിൽ അപ്രതീക്ഷിതമായതും അതീവ രഹസ്യ സ്വഭാവത്തോടെയുമുള്ള റെയ്ഡുകൾ നടത്തുകയും ചെയ്തു. ഇതിനു പുറമെ രാവിലെയും ഉച്ചക്കും രാത്രിയും അപ്രതീക്ഷിതമായ വാഹന പരിശോധന നടത്തുകയും വിദൂര സ്ഥലങ്ങളിൽ സർക്കിൾ കേന്ദ്രീകരിച്ചുള്ള റെയ്ഡുകളും നടത്തുകയുണ്ടായി.

ജനമൈത്രി പോലീസ് പദ്ധതിയുടെ ഭാഗമായി സർക്കിൾ ലിമിറ്റിലെ പ്രധാന വ്യാജമദ്യ വിൽപ്പന കേന്ദ്രങ്ങളായ മേലെകോട്ടത്തറ, കള്ളക്കര, ചാളയൂർ, താഴെകക്കുപ്പടി, പൊട്ടിക്കൽ, വീട്ടിയൂർ, പാലൂർ, പാടവയൽ, മേലെകണ്ടിയൂർ തുടങ്ങിയ സ്ഥലങ്ങളിൽ ചുരുങ്ങിയത് പത്ത് ബോധവൽകരണ ക്ലാസ്സുകൾ സംഘടിപ്പിച്ചു. കൂടാതെ ഓട്ടോ, ടാക്സി സ്റ്റാന്റുകൾ കേന്ദ്രീകരിച്ച് മദ്യം കടത്ത്, വിൽപ്പന എന്നിവക്കെതിരെ ബോധവൽകരണ ക്ലാസ്സുകൾ സംഘടിപ്പിക്കുകയും, സ്കൂളുകളിൽ സ്ഥാപിച്ചിട്ടുള്ള പരാതിപ്പെട്ടികളിൽ നിന്നും അതുപോലെ എസ്.പി.സി യൂണിറ്റുകൾ ഫോറസ്റ്റ് വാച്ചർമാർ എന്നിവരിൽ നിന്നും വിവരങ്ങൾ ശേഖരിക്കുന്നതും നരസിമുക്ക്, മുളളി എന്നിവിടങ്ങളിൽ വിജയിച്ചതുപോലെ സ്ത്രീ സംഘടനകളുടെ സഹായത്തോടെ വിവരങ്ങൾ ശേഖരിക്കാൻ കഴിഞ്ഞതും റെയ്ഡിന് വലിയൊരളവുവരെ സഹായകരമായിത്തീർന്നു.

മേലുകാവ് ജനമൈത്രി പോലീസിന്റെ ആഭിമുഖ്യത്തിൽ സൗജന്യ നേത്ര ചികിത്സാ തിമിര ശസ്ത്രക്രിയാ ക്യാമ്പ് സംഘടിപ്പിച്ചു

മേലുകാവ് ജനമൈത്രി പോലീസിന്റെ ആഭിമുഖ്യത്തിൽ അഹല്യാ ഫൗണ്ടേഷൻ ഐ ഹോസ്പിറ്റലിന്റെ സഹകരണത്തോടെ സൗജന്യ നേത്ര ചികിത്സാ തിമിര ശസ്ത്രക്രിയാ ക്യാമ്പ് സംഘടിപ്പിച്ചു. 17.07.2013 രാവിലെ 9.00 മണിക്ക് മേലുകാവ് പോലീസ് സ്റ്റേഷനടുത്തുള്ള



എച്ച്.ആർ.ഡി.റ്റി ഓഡിറ്റോറിയത്തിൽ വെച്ച് ബഹുമാനപ്പെട്ട മേലുകാവ് ഗ്രാമപഞ്ചായത്ത് പ്രസിഡന്റ് ശ്രീമതി.ടെസ്സിമോൾ മാത്യൂസ് ക്യാമ്പ് ഉദ്ഘാടനം ചെയ്തു. പ്രസ്തുത ക്യാമ്പിൽ ഈ രാറ്റുപേട്ട സർക്കിൾ ഇൻസ്പെക്ടർ ശ്രീ.ബാബു സെബാസ്റ്റ്യൻ അധ്യക്ഷതവഹിക്കുകയും മേലുകാവ് പോലീസ് സ്റ്റേഷൻ സബ് ഇൻസ്പെക്ടർ ശ്രീ.കെ.എ. ജോർജ്ജ് കുട്ടി സ്വാഗതം ആശംസിക്കുകയും മുന്നിലവ് ഗ്രാമപഞ്ചായത്ത് പ്രസിഡന്റ് ശ്രീ.പി.ഐ.ജോസഫ് പുകുഴയിൽ മുഖ്യ പ്രഭാഷണം നത്തുകയും ചെയ്തു. ചടങ്ങിന് ആശംസകൾ നേർന്നുകൊണ്ട് ശ്രീ.സണ്ണി മാത്യുവടക്കെ മുളഞ്ഞനാലും, ശ്രീ.ജയിംസ് ആന്റണി എന്നത്താനിയിലും, ശ്രീ.ഇപ്പൻ ഡൊമിനിക് തെക്കേകണ്ടത്തിൽ, ശ്രീ.ടോമി ജോൺ കുരിശുകൽ പറമ്പിൽ, ശ്രീ.അലക്സ് ജോസഫ് തടത്തിലാനിയ്ക്കൽ മുതലായവർ സംസാരിച്ചു. ശ്രീ.രവീന്ദ്രൻ കെ.പി.കൊച്ചാലുമ്മുട്ടിൽ കൃതജ്ഞത അർപ്പിക്കുകയും ചെയ്തു. രാവിലെ 10.00 മണിക്ക് ആരംഭിച്ച ക്യാമ്പിൽ മേലുകാവ് സെന്റ്.തോമസ് എൽ.പി സ്കൂളിലെ കുട്ടികളും അധ്യാപകരും, വാക്കട് സെന്റ്.അൽഫോൺസാ ഹൈസ്കൂളിലെ കുട്ടികളും അധ്യാപകരും ചാലമറ്റം എം.ഡി.സി.എം.എസ്



ഹൈസ്കൂളിലെ കുട്ടികളും അധ്യാപകരും ഉൾപ്പെടെ 750 ഓളം പേർ ക്യാമ്പിൽ പങ്കെടുത്തു. പ്രസ്തുത ക്യാമ്പിൽ 500 ഓളം പേർ സൗജന്യ നേത്ര പരിശോധന നടത്തി. 84 പേർ കണ്ണട വയ്ക്കുന്നതിന് തിരഞ്ഞെടുക്കപ്പെടുകയും കൂടാതെ 8 പേരെ തിമിര ശസ്ത്രക്രിയ നടത്തുന്നതിനായി പാലക്കാട്ടുള്ള അഹല്യാ ഫൗണ്ടേഷൻ ഐ ഹോസ്പിറ്റലിൽ കൊണ്ടുപോവുകയും ശസ്ത്രക്രിയക്ക് വിധേയരാവുകയും ചെയ്തു. ഉച്ചതിരിഞ്ഞ് 3.00 മണിയോടെ ക്യാമ്പ് സമാപിച്ചു.

ക്യാമ്പിന്റെ സുഗമമായ നടത്തിപ്പിന് ജനമൈത്രി സാന്ത്വനം വാർഡ് സമിതി, പ്രതീക്ഷാ വാർഡ് സമിതി, മേലുകാവ് സബ് ഇൻസ്പെക്ടർ ശ്രീ.ജോർജ്ജ് കുട്ടി, സി.ആർ.ഒ എസ്.ഐ (ജി) കമലാധരൻ, ബീറ്റ് ഓഫീസർമാർ, മേലുകാവ്, മുന്നിലവ് ഗ്രാമപഞ്ചായത്ത് മെമ്പർമാർ, മേലുകാവ് ജനമൈത്രി പോലീസ് സ്റ്റേഷനിലെ സേനാംഗങ്ങൾ എന്നിവർ നേതൃത്വം നൽകി.



ജനമൈത്രി സുരക്ഷാ പദ്ധതിയോടനുബന്ധിച്ച് 2012 വർഷം തിരുവനന്തപുരം ജില്ലയിൽ നടപ്പിലാക്കിയ പദ്ധതികളുടെ റിപ്പോർട്ട്

പദ്ധതി റിപ്പോർട്ട് സ്റ്റേഷൻ തിരിച്ചുള്ള വിവരണം

പാഠശ്ശാല: 25.02.2012 ൽ പാഠശ്ശാല മഹാദേശ്വർ ആഡിറ്റോറിയത്തിൽ വച്ച് ഒരു രക്തദാന ക്യാമ്പ് സംഘടിപ്പിക്കുകയും, വൃക്ക,ക്യാൻസർ തുടങ്ങിയ മാതൃക രോഗങ്ങളാൽ അവശത അനുഭവിക്കുന്ന കുമാരി ഗീത, സജുകുമാർ തുടങ്ങിയവർക്ക് യഥാക്രമം 5,000/- 3,000/- രൂപ വീതം സമിതി അംഗങ്ങളിൽനിന്നും പിരിച്ചെടുത്ത് ധനസഹായം നൽകുകയും ചെയ്തു. 05.04.2012 ൽ ബീറ്റ് അംഗങ്ങളും പോലീസ് ഉദ്യോഗസ്ഥന്മാരും പൊതുജന പങ്കാളിത്തത്തോടെ പി.പി.എം ജംഗ്ഷൻ മുതൽ പടന്താലും മുട്ട് വരെയുള്ള ഓട ക്ലീനിംഗും 17.04.2012 ൽ ഗവ:ആയുർ വേദ ആശുപത്രിയിൽ ശുചീകരണ പ്രവർത്തനങ്ങളും സംഘടിപ്പിച്ചു. 12.04.2012 ൽ ഗവ: എൽ.പി.ജി.എസിൽ വച്ച് സ്ത്രീകളും നിയമങ്ങളും എന്ന വിഷയത്തിൽ അഡ്വ: മോഹൻകുമാറിന്റെ അദ്ധ്യക്ഷതയിൽ ഒരു ക്ലാസ്സ് സംഘടിപ്പിച്ചതിനോടൊപ്പം വികലാംഗരായ ഗോപാലകൃഷ്ണനും മേരി സ്റ്റേല്ലയ്ക്കും ശ്രീ.സെൽവരാജ് എം.എൽ.എ വീൽചെയറുകൾ വിതരണം ചെയ്തു. 17.06.2012 ൽ ഇടിച്ചക്കപ്പാമുട്ട് നിന്നും ഒരു സാമൂഹിക സംഘർഷം ഉണ്ടായതിനെ തുടർന്ന് ക്രമസമാധാന പ്രശ്നങ്ങൾ ഒഴിവാക്കുന്നതിലേക്കായി ടി ബീറ്റിലെ ഓഫീസർമാർക്കും സമിതി അംഗങ്ങളും സ്തുത്യർഹമായ പ്രവർത്തനം കാഴ്ചവച്ചു. 10.09.2012 ൽ പാഠശ്ശാല ഗവ:ഗേൾസ് എച്ച്.എസ്.എസിൽ വച്ച് കൗമാര പ്രായക്കാരും മൊബൈൽ ഫോണും എന്ന വിഷയത്തെപ്പറ്റി സെമിനാർ സംഘടിപ്പിച്ചു. 02.10.2012 ൽ ഗാന്ധിജയന്തി ദിനത്തിൽ സകൗട്ട് ആന്റ് ഗൈഡ്സ്, സ്റ്റുഡന്റ്സ് പോലീസ് കേഡറ്റ്സ്, ജനമൈത്രി എന്നിവരുടെ സംയുക്ത സംരംഭമായി ഒരു റാലിയും സംഘടിപ്പിച്ചു.

കഴക്കൂട്ടം: വനിതാ കമ്മീഷനുമായി സഹകരിച്ച് രാഗം ആഡിറ്റോറിയത്തിൽ വച്ച് 2012 ഫെബ്രുവരി മാസം കഴക്കൂട്ടം ഗവ:ഹയർ സെക്കണ്ടറി സ്കൂളിലേയും വിദ്യാർത്ഥികളുടെ സാന്നിധ്യത്തിൽ ബോധവൽക്കരണ സെമിനാർ സംഘടിപ്പിച്ചു. സീനിയർ സിറ്റിസൺമാരുടെ സുരക്ഷയെ സംബന്ധിച്ച് ലഘുലേഖ തയ്യാറാക്കി വിതരണം ചെയ്യുകയും കൂടാതെ റോഡ് പകടങ്ങൾ കുറയ്ക്കുന്നതിന് റോഡ് സേഫ്റ്റി ക്ലബ്ബുകൾ രൂപീകരിച്ചും റോഡിന്റെ ഇരു വശങ്ങളിലും സ്ഥാപിച്ചിരുന്ന അപകടകരമായ ബാനറുകളും ബോർഡുകളും വശങ്ങളിൽ നിന്ന് മാറ്റുകയും ശുചീകരണ പ്രവർത്തനങ്ങൾ നടത്തുകയും ചെയ്തു. സ്കൂൾ തുറക്കുന്നതിനോടനുബന്ധിച്ച് സ്കൂളുകൾ സന്ദർശിക്കുകയും പി.ടി.എ ഭാരവാഹികളുമായി സഹകരിച്ച് സ്കൂൾ വാഹനങ്ങളുടെ അറ്റകുറ്റപ്പണികൾ കൃത്യമായി ചെയ്ത് സുരക്ഷ ഉറപ്പുവരുത്തണമെന്ന് പറഞ്ഞ് നടപടികൾ സ്വീകരിച്ചു. കഴക്കൂട്ടം പോലീസ് സ്റ്റേഷൻ ജനമൈത്രി ഹാളിൽ വച്ച് ആട്ടോ-ടാക്സി ഡ്രൈവർമാർക്ക് ട്രാഫിക് നിയമങ്ങളെ സംബന്ധിച്ച് ബോധവൽക്കരണ സെമിനാറും ഇന്റർനെറ്റിന്റേയും മൊബൈൽ ഫോണിന്റേയും ദുരുപയോഗത്തെ സംബന്ധിച്ച് കൗമാര പ്രായ വിദ്യാർത്ഥികൾക്ക് ബോധവൽക്കരണ ക്ലാസ്സും സംഘടിപ്പിച്ചു. ബാങ്കുകളിലും മറ്റ് സ്ഥാപനങ്ങളിലും ജോലി നോക്കുന്ന സെക്യൂരിറ്റി ഗാർഡുകളെ ഉൾപ്പെടുത്തി പഠനക്ലാസ്സും സൈബർ ക്രൈംസ് എന്ന വിഷയത്തെ ആസ്പദമാക്കി ബോധവൽക്കരണ ക്ലാസ്സും നടത്തി.

വർക്കല: 19.02.2012 ൽ ബീറ്റ് നമ്പർ 5 ന്റെ ഒരു യോഗം വാർഡ് കൗൺസിലർ ശ്രീ. ഗോപിനാഥൻ നായരുടെ അദ്ധ്യക്ഷതയിൽ വാച്ചർമുക്ക് എൽ.പി സ്കൂളിൽ വച്ച് 52 അംഗങ്ങൾ പങ്കെടുത്ത ഒരു യോഗം നടത്തി. രാത്രി കാലങ്ങളിൽ മോഷണം വർദ്ധിച്ചു വരുന്നതിനാൽ രാത്രി കാല പട്രോളിംഗ് ശക്തമാക്കണമെന്ന് അംഗങ്ങൾ ആവശ്യപ്പെട്ടതനുസരിച്ച് പട്രോളിംഗ് ശക്തമാക്കി. ബീറ്റ് യോഗങ്ങളിൽ വന്ന നിർദ്ദേശങ്ങൾ നടപ്പിലാക്കുന്നതിന്റെ ഭാഗമായി 06.04.2012 ൽ ബീറ്റ് നമ്പർ 1 ലെ അംഗങ്ങളുടെ പരാതിയുടെ അടിസ്ഥാനത്തിൽ പ്രൈവറ്റ് ബസ്സുകൾ സ്കൂൾ-കോളേജ് കുട്ടികളെ സ്റ്റോപ്പുകളിൽ നിർത്തി കയറ്റിക്കൊണ്ടുപോകാൻ കർശന നിർദ്ദേശം നൽകുകയും ആയത് പരിഹരിക്കപ്പെടുകയും ചെയ്തു. 30.05.2012 ൽ വാർഡ് കൗൺസിലർ ശ്രീമതി. ദേവിയമ്മയുടെ അദ്ധ്യക്ഷതയിൽ ഗവ:എച്ച്.എസ്.എസിൽ വച്ച് കൂടിയ യോഗത്തിൽ 38 അംഗങ്ങൾ പങ്കെടുത്തു, കൂടാതെ സ്കൂൾ പരിസരങ്ങളിൽ നിരോധിത പുക്യില ഉത്പന്നങ്ങൾ കച്ചവടം നടത്തിവരുന്നതായുള്ള പരാതിയുടെ അടിസ്ഥാനത്തിൽ പരിശോധന നടത്തുകയും ആയവ കണ്ടുപിടിക്കാൻ കഴിഞ്ഞിട്ടില്ലാത്തതുമാണ് കൂടാതെ കടയുടമകൾക്ക് ഇത്തരം ഉത്പന്നങ്ങൾ കച്ചവടം നടത്തരുതെന്ന് ശക്തമായ നിർദ്ദേശം നൽകുകയും ചെയ്തു. 24.10.2012 ൽ പുത്തൻ ചന്ത രാജീവിന്റെ വീട്ടു മുറ്റത്ത് വച്ച് കൂടിയ 62 അംഗങ്ങൾ പങ്കെടുത്ത ബീറ്റ് നമ്പർ 8 ന്റെ യോഗത്തിൽ പുത്തൻ ചന്ത മാർക്കറ്റിലും പരിസരത്തും മാലിന്യങ്ങൾകുന്നുകൂടി ദുർഗ്ഗ സ്ഥാപനങ്ങളുടെ സഹായത്തോടെ സുരക്ഷിതമായി നശിപ്പിക്കുകയും ചെയ്തു.

അനുഭവപ്പെടുന്നതായി അംഗങ്ങൾ പരാതിപ്പെട്ടതിന്റെ അടിസ്ഥാനത്തിൽ വർക്കല മുനിസിപ്പാലിറ്റി അധികാരികളെ അറിയിക്കുകയും പരിഹാരം കാണുകയും ചെയ്തു. 28.10.2012 ൽ ബീറ്റ് ഓഫീസർ സി.പി.ഒ.1593 പ്രിജിൽ രാജിന്റെ സാന്നിധ്യത്തിൽ കല്ലാഴി അംഗനവാടിയിൽ വച്ച് 75 അംഗങ്ങൾ പങ്കെടുത്ത യോഗത്തിൽ രോഗാവസ്ഥയിലുള്ള വ്യഭജനങ്ങളെ മക്കളോ മറ്റ് ബന്ധുക്കളോ വേണ്ട രീതിയിൽ സംരക്ഷിക്കുന്നില്ല എന്ന പരാതിയുടെ അടിസ്ഥാനത്തിൽ ഹെൽപ്പ് ഡെസ്ക് ചാർജ്ജുള്ള സി.പി.ഒ 2682 മണികണ്ഠനെ ആയത് പരിഹരിക്കുന്നതിന് വേണ്ട നിർദ്ദേശങ്ങൾ നൽകി. 03.11.2012 ൽ ഇടപ്പറമ്പ് ക്ഷേത്രത്തിൽ വച്ച് ബീറ്റ് നമ്പർ 4 ന്റെ ഒരു യോഗം ശ്രീ. രാമചന്ദ്രൻ നായരുടെ അധ്യക്ഷതയിൽ ഒരു ബീറ്റ് യോഗം കൂടുകയും ടൂറിസം സീസണിൽ ബീച്ച് ഏരിയകളിൽ പോലീസ് പട്രോളിംഗ് ശക്തമാക്കണമെന്ന് യോഗത്തിൽ പങ്കെടുത്ത അംഗങ്ങളുടെ അഭിപ്രായത്തിൽ പ്രസ്തുത സ്ഥലങ്ങളിൽ പട്രോളിംഗ് ശക്തമാക്കി പരാതിക്ക് പരിഹാരം കണ്ടു. പോലീസിനേയും പൊതുജനങ്ങളേയും സഹായിച്ച 20 അംഗങ്ങളെ കണ്ടെത്തി ഓരോരുത്തർക്കും 500/- രൂപ വീതം പ്ലാൻ ഫണ്ടിൽ നിന്നും അനുവദിച്ചു നൽകിയ 10,000/- രൂപാ ചെലവഴിച്ചു. വർക്കല ജനമൈത്രി പോലീസ് സ്റ്റേഷനിൽ നിന്നും 2012 വർഷം 1038 ബീറ്റുകൾ അയച്ചു.

കാട്ടാക്കട : 2012 ജനുവരി മാസത്തിൽ ജനമൈത്രി സുരക്ഷാ സമിതിയെക്കുറിച്ചുള്ള ഒരു ബോധവൽക്കരണ ക്ലാസ്സ് കാട്ടാക്കട പോലീസ് സ്റ്റേഷന്റെ ആഭിമുഖ്യത്തിൽ മുൻ എസ്.ഐ. ശ്രീ. രാജീവ് കാട്ടാക്കട സ്റ്റേഷനിൽ വച്ച് സംഘടിപ്പിച്ചു. 19.02.2012 പൊന്നറ്റ് റസിഡൻസ് ഏരിയയിൽ വച്ച് ഡോ. ബി.എൻ. ശശികുമാർ, അഡ്വ: മുഹമ്മദ് ഷാഫി എന്നിവരെ പങ്കെടുപ്പിച്ചുകൊണ്ട് ബോധവൽക്കരണ സെമിനാറും 26.02.2012 ൽ ശ്രീകൃഷ്ണപുരം റസിഡൻസ് ഏരിയയിൽ വച്ച് മുകളിൽ പറഞ്ഞ വ്യക്തികളെ പങ്കെടുപ്പിച്ചുകൊണ്ട് സെമിനാറുകളും സംഘടിപ്പിച്ചു. 2012 ജൂൺ, ജൂലൈ, ആഗസ്റ്റ് മാസങ്ങളിൽ കാട്ടാക്കട കെ.എസ്. ആർ. ടി. സി ജംഗ്ഷനിൽ വച്ചും കാട്ടാക്കട കുളത്തുമ്മൽ സ്കൂളിൽ വച്ചും കുറ്റിച്ചൽ, പരുത്തിപ്പള്ളി സ്കൂളിൽ വച്ചും സ്കൂൾ കുട്ടികളെ പങ്കെടുപ്പിച്ചുകൊണ്ട് യഥാക്രമം ട്രാഫിക് ബോധവൽക്കരണ ക്ലാസ്സുകൾ സംഘടിപ്പിച്ചു. ഡിസംബർ മാസത്തിൽ വെള്ളനാട് കരുണാസായിയിലെ സൈക്യാട്രിസ്റ്റ് ഡോ.മധുവിന്റെ ആഭിമുഖ്യത്തിൽ സ്കൂളുകളിൽ ലഹരി വിരുദ്ധ സെമിനാറുകൾ സംഘടിപ്പിച്ചു. ജനമൈത്രി സുരക്ഷാ പദ്ധതിയുടെ വിജയകരമായ നടത്തിപ്പിനായി മുതിർന്ന പൗരന്മാർ, റിട്ടയർ ചെയ്ത ഉദ്യോഗസ്ഥർ, സ്ത്രീകൾ , എസ്.സി/എസ്.ടി വിഭാഗത്തിൽപ്പെട്ടവർ, വാർഡ് മെമ്പർമാർ തുടങ്ങിയവരുടെ പ്രാതിനിധ്യം ഉറപ്പുവരുത്തി 28 അംഗ

ങ്ങളുടെ സുരക്ഷാ സമിതി രൂപീകരിച്ചു. മണൽ വനനം, മദ്യകച്ചവടം, ചീട്ടുകളി എന്നിവ ബീറ്റ് ഓഫീസർമാരുടെ സാന്നിധ്യം കൊണ്ട് ഗണ്യമായി കുറയ്ക്കാൻ സാധിച്ചു. സ്കൂൾ- കോളേജ് വിദ്യാർത്ഥി-വിദ്യാർത്ഥിനികൾക്ക് മൊബൈൽ ദുരുപയോഗം വഴി സംഭവിക്കുന്ന പ്രശ്നങ്ങളെപ്പറ്റി സ്കൂളുകളിൽ വച്ച് ബോധവൽക്കരണ കളാസുകൾ സംഘടിപ്പിച്ചിട്ടുള്ളതും പ്രദേശത്തെ ആട്ടോറിക്ഷ ഡ്രൈവർമാരെയും മുതിർന്ന പൗരൻമാരെയും ഉൾപ്പെടുത്തി ബോധവൽക്കരണ കളാസുകളും നടത്തി. അന്യസംസ്ഥാന തൊഴിലാളികളുടെ പേരും മേൽവിലാസവും വിരലടയാളവും എടുത്ത് സ്റ്റേഷനിൽ സൂക്ഷിക്കുന്നു.

വെഞ്ഞാറമൂട്: മണൽ മാഫിയയുടെ പ്രവർത്തനങ്ങളെ നിയന്ത്രിക്കുവാൻ പോലീസിനെ സഹായിക്കുന്ന വരെയും റോഡപകടങ്ങളിൽപ്പെട്ട റോഡിൽ കിടക്കുന്നവരെയും ലാഭേച്ഛ കൂടാതെ സഹായിച്ചവരെ ഉൾപ്പെടുത്തി ജനമൈത്രി ഫണ്ടിൽ നിന്ന് 5,000 രൂപ പ്രോത്സാഹനസമ്മാനം നൽകിയിട്ടുള്ളതാണ്. സീനിയർ സിറ്റിസൺമാരെ സഹായിക്കുന്നതിനു വേണ്ടി മാത്രം ഒരു രജിസ്റ്ററും ടി രജിസ്റ്ററിൽ ജനമൈത്രി ബീറ്റുകളിൽപ്പെട്ട എല്ലാ മുതിർന്ന പൗരൻമാരുടേയും വിവരങ്ങൾ രേഖപ്പെടുത്തിയിട്ടുള്ളതും അതാത് ബീറ്റ് ഓഫീസർമാരുടെ ഫോൺ നമ്പർ സഹിതം ഏതു സമയത്തും എന്തു സഹായത്തിനുമായി നൽകിയിട്ടുണ്ട്. അന്യസംസ്ഥാന തൊഴിലാളികളുടെ പൂർണ്ണ വിവരങ്ങൾ രജിസ്റ്ററിലാക്കി സ്റ്റേഷനിൽ സൂക്ഷിക്കുന്നു.

നെയാറ്റിൻകര : സ്കൂൾ,ബസ് സ്റ്റാൻഡ് പരിസരങ്ങളിലെ പൂവാല ശല്യവും പെൺകുട്ടികൾക്കു നേരെയുള്ള ലൈംഗിക അതിക്രമങ്ങളും മറ്റും തടയുന്നതിനു വേണ്ടി നെയാറ്റിൻകര ഗേൾസ് ഹൈസ്കൂൾ, സെന്റ് തെരേസാസ് കോൺവെന്റ്, സെന്റ് ക്രിസോസ്റ്റംസ് കോൺ വെന്റ് എന്നിവിടങ്ങളിൽ ബോധവൽക്കരണ ക്ലാസ്സുകൾ, ജനവാസമുള്ള സ്ഥലങ്ങളിൽ ചവർ വലിച്ചെറിയുന്നതിനെതിരെ ജനമൈത്രി സുരക്ഷാ പദ്ധതിയുടെ കീഴിൽ ബോധവൽക്കരണം എന്നിവ നടത്തി. ബന്ധുക്കളുടെയോ മക്കളുടെയോ സഹായമില്ലാതെ ഒറ്റപ്പെട്ടു കഴിഞ്ഞുവന്ന വൃദ്ധരായ ഏതാനം ചിലരെ സാമൂഹ്യ സംഘടനകളുമായി ബന്ധപ്പെട്ട് പുനരധിവസിപ്പിക്കുന്നതിന് സാധിച്ചിട്ടുള്ളതും സ്കൂൾ, കോളേജ്, കോളനികൾ എന്നിവ കേന്ദ്രമാക്കി ലഹരി പദാർത്ഥങ്ങൾ, മയക്കുമരുന്ന് തുടങ്ങിയവ വിൽക്കുന്നതും വാങ്ങുന്നതും തടയുന്നതിനുള്ള ബോധവൽക്കരണ ക്ലാസ്സുകൾ സംഘടിപ്പിക്കുകയും ചെയ്തു. അന്യ സംസ്ഥാനതൊഴിലാളികളുടെ പ്രവർത്തനങ്ങൾ ബീറ്റ് ഓഫീസർമാർ പ്രത്യേകം നിരീക്ഷിക്കുകയും അവരുടെ ലിസ്റ്റ് ശേഖരിച്ച് സ്റ്റേഷനിൽ സൂക്ഷിച്ചിട്ടുള്ളതാകുന്നു.

ആറ്റിങ്ങൽ : ആറ്റിങ്ങൽ ഡയറ്റ് സ്കൂളിൽ വെച്ച് ഒരു മെഡിക്കൽ ക്യാമ്പും സ്റ്റുഡന്റ് പോലീസ് കേഡറ്റ്സിന്റെ സഹായത്തോടെ കടകളിൽ ലഹരി വസ്തുക്കൾ വിൽക്കുന്നത് തടയാനും ഹോട്ടലുകളിൽ ബാലവേല തടയുന്നതിനും ഗവ. കോളേജ്, ഗവ.ഐ.റ്റി.ഐ, കോളനികൾ എന്നിവ കേന്ദ്രീകരിച്ച് മയക്കുമരുന്ന് തുടങ്ങിയവയുടെ ഉപയോഗം നിയന്ത്രിക്കുന്നതിനുള്ള ബോധവൽക്കരണ ക്ലാസ്സുകൾ സംഘടിപ്പിച്ചു.

നെടുമങ്ങാട് : നെടുമങ്ങാട് താലൂക്കാശുപത്രിയിൽ പരിസര ശുചീകരണം നടത്തുകയും

അവശത അനുഭവിക്കുന്നവരെയും ആശവർക്കർമാരെയും സഹായിക്കുന്നതിനായി സാമ്പത്തിക സഹായം സ്ത്രീ സുരക്ഷയെക്കുറിച്ച് ക്ലാസ്സുകൾ സംഘടിപ്പിക്കൽ, ബോധവൽക്കരണം നടത്തി ആത്മഹത്യ പ്രവണതയിൽ നിന്ന് കൂടും ബങ്ങളെ രക്ഷിക്കുവാനും ബീറ്റ് ഓഫീസർ മാർക്ക് സാധിച്ചിട്ടുണ്ട്. പത്രമാധ്യമങ്ങളേയും ജനപ്രതിനിധികളേയും സംഘടിപ്പിച്ചുകൊണ്ട് മോഷണത്തിനെതിരെ സത്യമോ മിഥ്യയോ ബ്ലാക്ക്മാൻ എന്ന പേരിൽ ബോധവൽക്കരണ ക്ലാസ്സ് സംഘടിപ്പിച്ചു.

ജനമൈത്രി പോലീസിന്റെ നേതൃത്വത്തിൽ സൗജന്യ പി.എസ്.സി പരിശീലനം

അട്ടപ്പാടി മേഖലയിലെ ആദിവാസി വിഭാഗത്തിൽപ്പെടുന്ന അഭ്യസ്ഥ വിദ്യാരയ ഉദ്യോഗാർത്ഥികൾക്ക് കേരളാ പബ്ലിക് സർവ്വീസ് കമ്മീഷനും മറ്റും നടത്തുന്ന മത്സര പരീക്ഷകളിൽ പങ്കെടുക്കുന്നതിനുള്ള ബോധവൽക്കരണം നടത്തുന്നതിനും ജോലി സാധ്യതകളെക്കുറിച്ചും അതിന്റെ പ്രാധാന്യത്തെക്കുറിച്ചും മനസ്സിലാക്കിക്കൊണ്ട് ഉദ്യോഗാർത്ഥികളെ സജ്ജരാക്കുന്നതിനുംവേണ്ടി ഒരു സൗജന്യ പി.എസ്.സി പരിശീലന ക്ലാസ്സ് ജനമൈത്രി പോലീസിന്റെ നേതൃത്വത്തിൽ ആരംഭിച്ചു.

പരിശീലന ക്ലാസ്സ് സംഘടിപ്പിക്കുന്നതിന്റെ ഭാഗമായി ഊരുകളിൽ നേരിട്ടും, ദൃശ്യ, പത്രമാധ്യമങ്ങളിലൂടെയും കൂടാതെ വിവിധ ഊരുകളിലെ എസ്.ടി പ്രൊമോട്ടർമാർ മുഖാന്തിരവും ഉദ്യോഗാർത്ഥികളെ വിവരം അറിയിക്കുകയും ചെയ്തിന്റെ ഫലമായി ലഭിച്ച മികച്ച പ്രതികരണത്തിന്റെ അടിസ്ഥാനത്തിൽ 02.07.2013 ന് രാവിലെ 10.00 മണിക്ക് അഹാഡ്സിന്റെ പരിശീലനഹാളിൽ സൗജന്യ പരിശീലന ക്ലാസ്സ് ആരംഭിച്ചു.

തിങ്കളാഴ്ച മുതൽ ശനിയാഴ്ച വരെ രാവിലെ 10.00 മണി മുതൽ 12.30 വരെ രണ്ടു പിരീഡുകളിലായി നടത്തുന്ന ക്ലാസ്സുകൾ കൈ കാര്യം ചെയ്യുവാനായി നോഡൽ ഓഫീസറും പോലീസ് സബ് ഇൻസ്പെക്ടറുമായ ശ്രീ.വി. കൃഷ്ണൻകുട്ടി കൂടാതെ, രാധാകൃഷ്ണക്കുറുപ്പ്, ഷീൻ അഗസ്റ്റിൻ, സുരഭി.വി.പി, നിഷാദ് തുടങ്ങിയ പോലീസ് ഉദ്യോഗസ്ഥർ മുന്നോട്ടുവരികയും ഇന്ത്യൻ-കേരള ചരിത്രം, ഗണിത ശാസ്ത്രം, ജനറൽ

നോളജ്, മലയാള സാഹിത്യം, ഇംഗ്ലീഷ് ഗ്രാമർ, ജീവശാസ്ത്രം തുടങ്ങിയ വിഷയങ്ങളിൽ ക്ലാസ്സുകൾ നൽകി വരികയും ചെയ്യുന്നു.

ജനമൈത്രി പോലീസ് പ്രവർത്തനത്തിന്റെ ഭാഗമായി തുടങ്ങിയ ഈ പരിശീലന ക്ലാസ്സിൽ 146 പേർ രജിസ്റ്റർ ചെയ്തു. രജിസ്റ്റർ ചെയ്തവരിൽ ഭൂരിഭാഗവും ആദിവാസി വിഭാഗത്തിൽപ്പെട്ടവരും നിർദ്ധന കൂടുംബത്തിൽ നിന്ന് വരുന്നവരും കൂലിപ്പണിക്കുപോകുന്നവരും വളരെ ദുരം യാത്ര ചെയ്ത് വരുന്നവരുമായതിനാൽ മിക്കവർക്കും സ്ഥിരമായി ക്ലാസ്സിൽ എത്തുവാൻ സാധിക്കുകയില്ല. എന്നതിനു പുറമെ ക്ലാസ്സിൽ വരുന്നതിനായി ഇവർക്ക് ദിവസേന 30 രൂപയിൽ കൂടുതൽ യാത്രക്കുലിക്കുവേണ്ടി ചിലവാകുന്നു. ഈ സാമ്പത്തിക ബാധ്യത നിർദ്ധനരായ അവർക്ക് താങ്ങാൻ കഴിയാത്തതാണെന്ന് മനസ്സിലാക്കിയതിൻ പ്രകാരം ജനമൈത്രി പോലീസിന്റെ നേതൃത്വത്തിൽ സ്വകാര്യ ബസ് ഉടമകളുമായി സംസാരിച്ചതിന്റെ അടിസ്ഥാനത്തിൽ ഉദ്യോഗാർത്ഥികൾക്ക് ഫോട്ടോ പതിച്ച തിരിച്ചറിയൽ കാർഡ് നൽകുകയും ചെയ്തതുവഴി നിർദ്ധനരായ ഉദ്യോഗാർത്ഥികൾക്ക് വലിയൊരളവുവരെ ആശ്വാസമേകിയിരിക്കുകയാണ് . ബഹുമാനപ്പെട്ട ഇന്ത്യൻ പ്രധാന മന്ത്രിയുടെ ഉപദേഷ്ടാവായ ശ്രീ. ടി.കെ.എ നായർ അവർകൾ അട്ടപ്പാടി സന്ദർശിച്ച അവസരത്തിൽ ജനമൈത്രി പോലീസിന്റെ നേതൃത്വത്തിൽ നല്ല രീതിയിൽ മുന്നോട്ടു പോകുന്ന ഈ പ്രവർത്തനം നേരിട്ടുകണ്ട് പ്രശംസിക്കുകയും ചെയ്തു.

സ്നേഹപ്പാഠവ്

വഞ്ചിയൂർ ജനമൈത്രി പോലീസിന്റെ സ്നേഹപ്പാഠവിൽ നിരാലംബരായ അമ്മയേയും മകളേയും പുനരധിവാസിപ്പിച്ചു. തൃശൂർ, വടക്കാഞ്ചേരിയിലെ പുരാതന ബ്രാഹ്മണകുടുംബത്തിൽ ജനിച്ച എൺപത് വയസ്സ് പ്രായം വരുന്ന പൂർണ്ണമായും കാഴ്ച നഷ്ടപ്പെട്ടതും, ചെറിയമാനസിക പ്രശ്നങ്ങൾ ഉള്ളതുമായ സീതാലക്ഷ്മിയേയും മകൾ



ലതയേയുമാണ് വഞ്ചിയൂർ ജനമൈത്രി പോലീസിന്റെ സഹായഹസ്തത്താൽ പുനരധിവാസിക്കപ്പെട്ടത്.

കഴിഞ്ഞ പതിനഞ്ച് വർഷങ്ങളായി തിരുവനന്തപുരത്ത് വാടക വീട്ടിൽ താമസിച്ചു വരികയായിരുന്നു ഇരുവരും, എന്നാൽ വാടകക്കാരൻ വീട് ഒഴിഞ്ഞുകൊടുക്കണമെന്ന് കാണിച്ച് വഞ്ചിയൂർ സ്റ്റേഷനിൽ പരാതി നൽകിയതിന്റെ അടിസ്ഥാനത്തിലാണ് പോലീസ് ഇവരുടെ ദയനീയസ്ഥിതി മനസ്സിലാക്കുന്നത്. ഭർത്താവ് മരണപ്പെട്ട സീതാലക്ഷ്മിക്ക് രണ്ട് ആൺമക്കളും ഒരു മകളുമാണുള്ളത്. എന്നാൽ അമ്മയെ സംരക്ഷിക്കുന്നതിന്റെ ഉത്തരവാദിത്വത്തിൽ നിന്നും ആൺമക്കൾ ഒഴിഞ്ഞുമാറിയതായി മനസ്സിലാക്കി. പരാതിക്കാരന്റെ പരാതി പരിഹരിക്കുന്നതിനായി വാടകവീട് ഒഴിപ്പിച്ചാൽ മതിയെങ്കിലും നിരാലംബരായി കഷ്ടപ്പെടുന്ന, ഭാഗികമായും കേൾവിയും കാഴ്ചയും

മുള്ള മകളുടെ മാത്രം സംരക്ഷണയിൽ കഴിയുന്ന ഈ സ്ത്രീയേയും മകളേയും സംരക്ഷിക്കേണ്ട ബാധ്യത ജനമൈത്രി പോലീസ് സ്വയം ഏറ്റെടുക്കുകയായിരുന്നു.

സാമൂഹ്യക്ഷേമവും ജീവകാരുണ്യ പ്രവർത്തനവും ലക്ഷ്യമാക്കി പ്രവർത്തിക്കുന്ന കവയിത്രിയും സാമൂഹ്യപ്രവർത്തകയുമായ ശ്രീമതി സുഗതകുമാരി ടീച്ചറുടെ കൂടി സഹായത്താൽ അത്താണിയിൽ ഇവർക്ക് താല്കാലിക താമസസൗകര്യമൊരുക്കിക്കൊണ്ട് ടീച്ചറുടെ നേതൃത്വത്തിൽ കൗൺസിലിംഗ് നടത്തി. മാത്രമല്ല ബഹുമാനപ്പെട്ട ചീഫ് ജുഡീഷ്യൽ മജിസ്ട്രേറ്റ് കോടതിയിൽ ഈ വിഷയങ്ങൾ കാണിച്ച് വിശദമായ റിപ്പോർട്ട് നൽകുകയും കോടതിയുടെ അനുമതി വാങ്ങി അമ്മയേയും മകളേയും പേരൂർക്കട മാനസികാരോഗ്യകേന്ദ്രത്തിൽ ചികിത്സക്കായി കൊണ്ടുപോകുകയും തുടർന്ന് കാഴ്ച തിരിച്ചുകിട്ടുന്നതിലേക്കായി ഇരുവരേയും മാനസികാരോഗ്യകേന്ദ്രത്തിൽ നിന്നും തിരുവനന്തപുരം കണ്ണാശുപത്രിയിലും, പേരൂർക്കട ആശുപത്രിയിലും പ്രവേശിപ്പിച്ചു. ഓപ്പറേഷനിലൂടെ ഇരുവർക്കും കാഴ്ച തിരികെ കിട്ടുകയും ചെയ്തു.

മകൾജോലി ചെയ്തിരുന്ന സി.എസ്.ഐ.ആറിൽ തുടർച്ചയായി ജോലിക്ക് ഹാജരാകാതിരുന്നതിന്റെ കാരണങ്ങൾ ഉദ്യോഗസ്ഥരെ ബോധ്യപ്പെടുത്തി തിരികെ ജോലിയിൽ പ്രവേശിപ്പിക്കുന്നതിനുള്ള നടപടികൾ സ്വീകരിക്കുകയും ചെയ്തു. ജനമൈത്രി പോലീസിന്റെ ശ്രമഫലമായി ഇവർ ഇന്ന് സി.എസ്.ഐ.ആറിന്റെ ക്വാർട്ടേഴ്സിൽ താമസിച്ചുവരുന്നു.

കഴിഞ്ഞ എട്ടുമാസങ്ങളായി ക്രമസമാധാന പാലനത്തിന്റെ തിരക്കുപിടിച്ച ഡ്യൂട്ടിക്കിടയിലും, ഒഴിവുസമയങ്ങളിലും ജനമൈത്രി പോലീസ് ഇവരുടെ സംരക്ഷണത്തിനുവേണ്ടിയുള്ള ശ്രമങ്ങൾ നടത്താൻ സമയം കണ്ടെത്തിയത് ബഹുജനങ്ങളുടെ പ്രശംസ പിടിച്ചുപറ്റി.

ജനാധിപത്യ വ്യവസ്ഥിതിയിലെ പോലീസ് പ്രവർത്തനങ്ങൾ

ഭാഗം മൂന്ന്

പോലീസിന്റെ നീതി ശാസ്ത്രവും അഴിമതി രഹിത സുതാര്യ പ്രവർത്തന ശൈലിയും

1. ജനങ്ങളുടെ വിശ്വാസം നേടിയെടുക്കണമെങ്കിൽ പോലീസ് കർമ്മ ധീരതയും ആത്മാർത്ഥതയും നിറഞ്ഞ ഒരു പ്രവർത്തനശൈലിക്കു ഉടമകളായിരിക്കണം.
2. ലഭ്യമായ സൗകര്യങ്ങളുടെ പരിമിതികൾക്കുള്ളിൽ നിന്നുകൊണ്ട് പോലീസ് പ്രവർത്തനങ്ങളുടെ മുൻഗണനാക്രമം നിശ്ചയിച്ചു പ്രവർത്തിക്കുവാനുള്ള വിവേചനാധികാരം പോലീസ് വിനിയോഗിക്കേണ്ടതുണ്ട്. എന്നാൽ അത് നിയമം നടപ്പിലാക്കുക എന്ന ഉത്തമതാൽപര്യത്തോടെയും നിലവിലുള്ള നിർദ്ദേശങ്ങൾക്കും പോലീസ് പ്രവർത്തനങ്ങൾ വിവക്ഷിക്കുന്ന നിയമസംഹിതക്കു അനുസൃതമായിരിക്കുകയും വേണം.
3. പോലീസ് പ്രവർത്തനങ്ങളുടെ ഉന്നതമായ മൂല്യങ്ങൾ കാത്തു സൂക്ഷിച്ചുകൊണ്ട് മൂല്യാധിഷ്ഠിതമായ പ്രവർത്തന ശൈലിയാണ് പോലീസ് അനുവർത്തിക്കേണ്ടത്.
4. പൊതു താൽപര്യത്തിനുവേണ്ടി അതായത് തങ്ങൾ സേവിക്കുന്ന ജനങ്ങൾക്കുവേണ്ടി സത്യസന്ധമായും നിഷ്പക്ഷമായും വൈദഗ്ദ്ധ്യത്തോടും കാര്യക്ഷമതയോടും കൂടിയായിരിക്കണം പോലീസ് പ്രവർത്തിക്കേണ്ടത്.
5. പോലീസ് പ്രവർത്തനങ്ങൾക്ക് ആവശ്യമായ ഉപകരണങ്ങൾ ശരിയായി പരിപാലിക്കുകയും ഫണ്ട് ശരിയായ രീതിയിൽ വിനിയോഗിക്കുകയും ചെയ്യുവാൻ പോലീസ് ഉദ്യോഗസ്ഥർ പ്രത്യേകം ശ്രദ്ധിക്കേണ്ടതാണ്.
6. പോലീസിന്റെ നിഷ്പക്ഷത എന്ന പ്രതിച്ഛായ തകർക്കുന്ന തരത്തിലുള്ള യാതൊരു പ്രവർത്തനങ്ങളും പോലീസ് ഉദ്യോഗസ്ഥരുടെ ഭാഗത്തു നിന്നും ഉണ്ടാകുവാൻ പാടില്ല.
7. അഴിമതി ഗൗരവതരമായ ഒരു ക്രിമിനൽ കുറ്റമാണ്. നിലവിലുള്ള നിയമങ്ങൾ അനുസരിച്ചു തന്നെ അഴിമതിയെ പ്രതിരോധിക്കണം.
8. പോലീസിന്റെ സേവനം തുല്യ നീതി എന്ന സങ്കല്പത്തിൽ അധിഷ്ഠിതമാണ്. വ്യക്തികളിൽ നിന്നോ സംഘടനകളിൽ നിന്നോ ആനുകൂല്യങ്ങൾ കൈപ്പറ്റുന്ന ഒരു പോലീസ് ഉദ്യോഗസ്ഥനു ഒരിക്കലും ഈ ഉദാത്തമായ സങ്കല്പത്തിനു അനുസൃതമായി പ്രവർത്തിക്കുവാൻ കഴിയുകയില്ല.
9. അഴിമതിയെ പ്രതിരോധിക്കുന്നതിനുവേണ്ടി എല്ലാ തലത്തിലുള്ള പോലീസ് ഉദ്യോഗസ്ഥരും നിയതമായ പെരുമാറ്റച്ചട്ടത്തിനു സുതമായി തങ്ങളുടെ ചുമതല ശരിയായും അന്തസ്സോടെയും നിർവ്വഹിക്കുകയും വേണം.
10. പോലീസ് ഉദ്യോഗസ്ഥരുടെ സാമ്പത്തിക ഇടപാടുകൾ എപ്പോഴും സുതാര്യവും നിയമാനുസൃതവും ആയിരിക്കേണ്ടതുമാണ്. അഴിമതി നടത്തുന്ന പോലീസ് ഉദ്യോഗസ്ഥരെ കർശനമായി നിയമ നടപടികൾക്കു വിധേയമാക്കുന്നതും പോലീസ് പ്രവർത്തനങ്ങളുടെ വിശ്വാസ്യത വർദ്ധിപ്പിക്കുന്നതിനു സഹായകരമാകും.
11. പോലീസ് ഉദ്യോഗസ്ഥരുടെ ഭാഗത്തു നിന്നു മുണ്ടാകുന്ന അഴിമതി അതാതു സമയങ്ങളിൽ ബന്ധപ്പെട്ട അധികാരികൾക്കു റിപ്പോർട്ട് ചെയ്യപ്പെടുന്നുണ്ടെന്ന് ഉറപ്പു വരുത്തുന്ന ഒരു സംവിധാനം നില നിർത്തേണ്ടതും പോലീസ് പ്രവർത്തനങ്ങളുടെ സുതാര്യത നിലനിർത്തുന്നതിനു അനുപേക്ഷണീയമാണ്.
12. അഴിമതിക്കെതിരെയുള്ള നടപടികളുമായി ബന്ധപ്പെടുന്ന സാക്ഷികൾ, മറ്റു സാങ്കേതിക വിദഗ്ധർ തുടങ്ങിയവർക്കും ആവശ്യമെന്നു കണ്ടാൽ അവരുടെ ബന്ധുക്കൾക്കും അവരുമായി അടുപ്പമുള്ളവർക്കും വേണ്ട സംരക്ഷണം നൽകുവാൻ പോലീസ് അധികാരികൾ ഉചിതമായ നടപടികൾ സ്വീകരിക്കേണ്ടതാണ്.
13. ഇതിനു പുറമെ പോലീസിനകത്തുള്ള അഴിമതി ഇല്ലാതാക്കുന്നതിനു വേണ്ടി പൊതു ജനങ്ങൾക്കു നിർഭയമായി അത്തരം അഴിമതികൾ ചൂണ്ടിക്കാണിക്കുന്നതിനുള്ള ഒരു സ്ഥിര സംവിധാനം നിലനിർത്തുകയും വേണം.

(തുടരും)

കുടുംബ സുരക്ഷാ സെമിനാർ

പുനലൂർ ജനമൈത്രി പോലീസിന്റെയും മണിയാർ ഗ്രാമസേവാസമിതി വായനശാലയുടേയും സംയുക്താഭിമുഖ്യത്തിൽ കുടുംബസുരക്ഷാസെമിനാർ നടത്തി. മേയ് 4 ന് മണിയാർ ഗവ.യു.പി.എസിൽ വെച്ച് നടന്ന ചടങ്ങ് പുനലൂർ മുനിസിപ്പൽ ചെയർ പേഴ്സൺ ശ്രീമതി. ഗ്രേസി ജോൺ ഉദ്ഘാടനം ചെയ്തു. അഷ്ടമംഗലം വാർഡ് കൗൺസിലർ ശ്രീ.പൊടിയൻ പിള്ള, പുനലൂർ ഡെപ്യൂട്ടി പോലീസ് സൂപ്രണ്ട് ശ്രീ. കെ.എൽ ജോൺകുട്ടി, പുനലൂർ സർക്കിൾ

ഇൻസ്പെക്ടർ ആർ.വിജയൻ, സബ് ഇൻസ്പെക്ടർ ശ്രീ.കെ.എസ്.ഗോപകുമാർ എന്നിവർ സംബന്ധിച്ചു. പുനലൂർ മുനിസിപ്പൽ അതിർത്തിയിൽപ്പെട്ട മണിയാർ, പരുട്ടം,കേളങ്കാവ്, അഷ്ടമംഗലം മുതലായ വാർഡുകളിൽ നിന്നും എല്ലാ വിഭാഗം ആൾക്കാരുടേയും സാന്നിധ്യം സെമിനാറിലുണ്ടായിരുന്നു. കൊല്ലം റൂറൽ വനിതാ സെൽ ഇൻസ്പെക്ടർ ശ്രീമതി.പി.അനിതാകുമാരി, മന:ശാസ്ത്രജ്ഞൻ ഡോക്ടർ.ജി.ഷിബു എന്നിവർ ക്ലാസ്സുകൾ നയിച്ചു.

സ്കൂൾ കുട്ടികൾക്ക് ജാഗ്രതാ നിർദ്ദേശങ്ങൾ വിതരണം ചെയ്തു

സ്കൂൾ കുട്ടികൾക്ക് ജാഗ്രതാ നിർദ്ദേശങ്ങൾ അടങ്ങിയ പുസ്തകവും, പ്രധാനപ്പെട്ട ഫോൺ നമ്പറുകൾ (വനിതാ ഹെൽപ്പ് ലൈൻ നമ്പർ, ക്രൈം സ്റ്റോപ്പർ മുതലായവ) അടങ്ങിയ ഇൻഫർമേഷൻ കാർഡും മ്യൂസിയം പോലീസ് സ്റ്റേഷൻ സബ്ഇൻസ്പെക്ടറുടെ നേതൃത്വത്തിൽ കോട്ടൺ ഹിൽ ഗവൺമെന്റ് ഗേൾസ് ഹയർ സെക്കന്ററി സ്കൂളിൽ വിതരണം ചെയ്തു.

കുറ്റകൃത്യങ്ങൾക്കെതിരെ എപ്രകാരം നിയമനടപടികൾ സ്വീകരിക്കണമെന്നുള്ള മാർഗ്ഗനിർദ്ദേശങ്ങളടങ്ങിയ ഈ കൈപ്പുസ്തകം ഗുണകരമായി മാറി. കൗമാരപ്രായക്കാരായ നിരവധി കുട്ടികൾ ഈ സ്കൂളിൽ പഠിക്കുന്നുണ്ട്. സ്കൂളിലും പരിസരങ്ങളിലും,യാത്രാവേളകളിലും അവർക്കു നേരിടേണ്ടിവരുന്ന നിരവധി പ്രയാസങ്ങളുണ്ട് അത്തരം കുറ്റകൃത്യങ്ങൾക്ക് വിധേയരാകുമ്പോൾ പാർശ്വഫലങ്ങൾ ഉണ്ടാകാതെ തന്നെ നിയമസംരക്ഷണം ലഭിക്കുന്നതിനുള്ള മാർഗ്ഗങ്ങളും ഈ പുസ്തകത്തിലൂടെ ലഭ്യമാകുന്നു. നാലായിരം വിദ്യാർത്ഥികളിലൂടെ ഈ മാർഗ്ഗരേഖ നാലായിരം കുടുംബങ്ങളിൽ എത്തുകയാണ് അപ്രകാരം നമ്മുടെ പൊതു സമൂഹത്തിൽ അത്രയും ജനങ്ങൾക്ക് സുരക്ഷിതരായി ജീവിക്കാനുള്ള സാഹചര്യം സൃഷ്ടിക്കുകയാണ്.



സ്ത്രീകൾക്കും കുട്ടികൾക്കും നേരേ അക്രമങ്ങൾ വർദ്ധിച്ചു വരുന്ന സാഹചര്യത്തിൽ അതിനെ പ്രതിരോധിക്കാനും അതിനുവേണ്ട നിയമപരമായ മാർഗ്ഗങ്ങൾ മനസ്സിലാക്കുന്നതിനുമുള്ള വിവരണങ്ങൾ അടങ്ങിയതാണ് ഈ ലഘു ലേഖകൾ. നാലായിരത്തിൽപരം വിദ്യാർത്ഥികൾ പഠിക്കുന്ന സ്കൂളിൽ സൈബർ




Janamaithri Police Turn Teachers for Attappadi Tribal Youths

by M S Vidyandandan

TPuram: While Attappadi grabbed headlines for all the wrong reasons recently, a silent revolution, spearheaded by the Janamaithri Police, has been taking place in the poverty-stricken tribal hamlet. Around 250 unemployed youths hailing from various tribal colonies have been undergoing vigorous training in two PSC examination coaching camps set up by the community policing scheme of the Kerala Police.

All of them will appear for the upcoming LDC examination with fire in their bellies, for they know a good performance can change the fortunes of their locality, which



Attappadi Sub-Inspector K Krishnankutty taking a class at the PSC coaching camp organised by the Janamaithri Police. Around 250 unemployed youths have been undergoing vigorous training for PSC exams

has been grappling with malnutrition and infant deaths.

Tribal intervention programmes of Janamaithri aims at addressing issues scientifically. Education and employment could bring a sea change in their lives," Janamaithri state nodal officer ADGP B Sandhya said.

"We run two training centres, one, with around 150 students, in the AHADS (Attappadi Hills Area Development Society) building and the other, with 100 students, in Paloor Community Hall," Attappadi Sub-Inspector K Krishnankutty said. He is also the nodal officer for the Tribal Welfare and Grievances Study under the Janamaithri scheme. The first

centre, opened in AHADS in July this year, had only a few takers in the beginning, says Krishnankutty.

"We travelled to remote colonies and convinced the youth on the benefits of a government job and the need for proper training. Luckily, we could earn their confidence and a second centre was opened the very next month," he said.

"There are a lot of unemployed tribal youth here who possess bachelors, masters or BE degrees, but survive on casual labour. We were able to attract many of them to the camps," Krishnankutty said. The classes are led by qualified personnel from among the police and public

who render voluntary service. Krishnankutty, who holds a PG degree in English Literature and BE, handles English and general knowledge classes.

"I had made several unsuccessful attempts in the past," Praveen, a candidate who holds a bachelor degree in Commerce, said. "Only now I realise that there are tricks to solve Mathematics questions," he

said. However, the students said that online submission of PSC application was a setback for them. "Many of us are IT illiterates. The private agencies here charge exorbitant rates for submitting or downloading hall tickets," they said.



ഒരാൾ അറസ്റ്റിൽ പാളയത്ത് പുകയിലവേട്ട; 21 ചാക്ക് ഉൽപന്നങ്ങൾ പിടികൂടി

കോഴിക്കോട്: കസബ പോലീസ് നഗരത്തിൽ നടത്തിയ റെയ്ഡിൽ 21 ചാക്ക് നിരോധിത പുകയില ഉൽപന്നങ്ങൾ പിടികൂടുമെന്നു പാളയം പട്ടണി മാർക്കറ്റിനു മുന്നിലെ പാനീം സ്മാർട്ട്, ഇവരുടെ ചിന്താബല്ലു അടിക്കുന്നിലെ ഗോഡൗൺ എന്നിവിടങ്ങളിൽനിന്നാണ് വൻ ശേഖരം കണ്ടുപിടിച്ചിട്ടുള്ളതായത്. ഹനീഫ സ്മാർട്ട് ഉടമ ചെയ്ത മൂന്നിന്റേ കൈതകളിൽ വിട്ടിൽ ഹൈഡ്രജൻ (34) അറസ്റ്റ് ചെയ്തു. കസബ സി.ഐ കെ. ബിശ്വാസിന് ലഭിച്ച ഹൈ സൂപ്പർമേജനുസരിച്ച് എസ്.ഐമാരായ കെ.പി. സുനിൽകുമാർ, എ. പ്രഭാകരൻ, ദിനേശൻ എന്നിവരുടെ നേതൃത്വത്തിൽ അല്പം പാനീം സ്മാർട്ടിലാണ് റെയ്ഡ് നടന്നത്. ഇവിടെനിന്ന് മൂന്ന് ചാക്ക് ഉൽപന്നങ്ങൾ പിടികൂടി. ചോദ്യം ചെയ്തതിനെ തുടർന്ന് ഉടമ ചെയ്തതിൽ നൽകിയ വിവരത്തിന്റെ അടിസ്ഥാനത്തിൽ ചി

പിന്താളെല്ലൂർ അടിക്കുന്നിൽ ഗോഡൗണിൽ നിന്ന് കസബ പോലീസ് പിടികൂടുമെന്നു പുകയില ഉൽപന്നങ്ങൾ

ന്താവല്ലൂരിലെ ഡോ. അയ്യപ്പൻ്റെ മെമ്മോറിൽ സൂക്ഷിച്ചിരുന്നവരുടെ വാടക വാട് രണ്ട് ട്വന്റി കോടിയിലുണ്ടായിരുന്നു. ഹൈഡ്രജൻ്റെ പിന്തുടരുകാരൻ്റെ കളത്തിലുണ്ടായിരുന്ന വാടകയ്ക്ക് കൊടുത്ത ഈ വീട്ടിൽനിന്ന് ഹാർമിൻ, പാൽപാൽ, മധു, ലൈനികെനി, ഗ്ലൂക്ക, ക്യൂർബിന് തുടങ്ങി 18 ചാക്ക് ഉൽപന്നങ്ങൾ പിടികൂടുമെന്നു കർണാടകയിൽനിന്ന് സങ്കര, ബാസുലിൽ കൊടുമ്പുവയുന്ന ഉൽപന്നങ്ങൾ ഇടതിലിലകൊണ്ട് വിറ്റുനടക്കുന്ന പോലീസ് പറഞ്ഞു. ഹനീഫ സ്മാർട്ടിൽനിന്ന് മൂന്ന് നിരോധിത പുകയില ഉൽപന്നങ്ങളും വ്യക്തം ദിനേശ്ബിറിയും പിടികൂടിയിരുന്നു. ഇന്നലെ പിടികൂടുമെന്നു ഉൽപന്നങ്ങൾ ഒരു മിനി മോറിയിലാണ് കസബ സ്മാർട്ടിലേക്ക് മാറ്റിയത്. കസബയിലെ ജനറലായി എ.എസ്.ഐ രാമേശ്വരൻ, ബീറ്റ് ഓഫീസർമാരായ പി.കെ. രജുമാൻ, പി. സുനിൽ, സുധീഷ്കുമാർ, ടി.വി. പ്രഭാഷ്, പി. സജിത്കുമാർ, അനീസ്, വിജയ് ദിക്ഷിത് എന്നിവരും റെയ്ഡിൽ പങ്കെടുത്തു.

മാധ്യമം- തീയതി 08.06.2013



പൊള്ളലേറ്റ് ചികിത്സയിൽ കഴിയുന്ന ദിവ്യയുടെ വീട്ടിലെത്തിയ കെ.എ.പി. പോലീസ് സംഘം സഹായനം കൈമാറുന്നു

പൊള്ളലേറ്റ് കഴിയുന്ന ദിവ്യയ്ക്ക് പോലീസിന്റെ കൈത്താണ്ട്

ആമ്പല്ലൂർ: പൊള്ളലേറ്റ് ചികിത്സയിൽ കഴിയുന്ന ആമ്പല്ലൂർ വെളുത്തൂർ ചന്ദ്രൻ്റെ മകൻ ദിവ്യ (24)യ്ക്ക് പോലീസിൻ്റെ സഹായമെത്തി. കെ.എ.പി. ഒന്നാം ബറ്റാലിയൻ്റെ നേതൃത്വത്തിൽ സമാഹരിച്ച 53,000 രൂപയാണ് ദിവ്യയ്ക്ക് നൽകിയത്. കനാൽ പുറമ്പോക്കിലെ ദിവ്യയുടെ വീട്ടിലെത്തിയ പോലീസ് സംഘം തുക കൈമാറി. കമാൻ്റ് വി. സുനിൽകുമാർ, അസി. കമാൻ്റ് എ.സി. ജേക്കബ്ബ്, എ.ആർ. കൊച്ചുകുട്ടൻ, എ.എസ്.ഐ. രവിനന്ദൻ എന്നിവരുടെ നേതൃത്വത്തിലുള്ള സംഘമാണ് ദിവ്യയുടെ വീട്ടിലെത്തിയത്. പാരമ്പര്യ തീപ്പൊള്ളൽ വിദഗ്ദ്ധനായ രവിനന്ദൻ ഒരുമാസത്തെ നാട്ടുചികിത്സയാണ് ദിവ്യയ്ക്ക് നിശ്ചയിച്ചിരിക്കുന്നത്. കഴിഞ്ഞമാസം മൂന്നിന് വീട്ടിലെ മണ്ണെണ്ണവിളക്കിൽനിന്നാണ് ദിവ്യയ്ക്ക് പൊള്ളലേറ്റ്. ചുരിദാസിന് തീപിടിച്ച് ദിവ്യയുടെ അരുണു താഴെ പൂർണ്ണമായും പൊള്ളലേറ്റി നിലയിലാണ്.

മാധ്യമം- തീയതി 07.07.2013



എസ്.പി.സി കേഡറായ കൃഷ്ണയുടെ വീടിന്റെ താക്കോൽ ദാനം ബഹുമാനപ്പെട്ട വയനാട് ജില്ലാ പോലീസ് മേധാവി ശ്രീ.കെ.കെ ബാലചന്ദ്രൻ ഐ.പി.എസ് നിർവ്വഹിക്കുന്നു.



ജനമെത്രി ഡോക്യൂ ഡ്രാമ ആസ്വദിക്കുന്ന നിറഞ്ഞ സദസ്സിൽ നിന്ന്



സ്റ്റേഷൻ പോലീസ് കോളേജിന്റെ വാർഷിക മനോഹരസമ്മേളനം വെളിച്ചം പങ്കിടുന്നതിൽ അദ്ധ്യക്ഷനായി പ്രവർത്തിച്ചു. തിരുവഞ്ചൂർ രാധാകൃഷ്ണൻ അഭിവാദനം സ്വീകരിക്കുന്നു.



ജനമൈത്രി പോലീസിന്റെയും, ഇന്ത്യൻ റെയ്‌ലേക്വോസ് സൊസൈറ്റിയുടെയും ആഭിമുഖ്യത്തിൽ നടത്തിയ സൗജന്യ എല്ലാമന ക്യാമ്പിന്റെ പുനഃപുനർദ്ദേശം. എ. കെ. രാജു പ്രസംഗം ചെയ്തു.



കോട്ടൺ ഹിൽ ഗവൺമെന്റ് ഗേൾസ് ഹയർ സെക്കന്ററി സ്കൂളിൽ വെച്ച് നടന്ന കൂട്ടിക്കർമ്മങ്ങളുടെ ഉദ്ഘാടനം നിർവ്വഹിക്കുന്നതിൽ പങ്കെടുത്തു.



'ജനമൈത്രി പോലീസ്' ജനമൈത്രി പോലീസിന്റെ സോഷ്യൽ സർവീസിൽ നിന്ന്